

प्रकाशनार्थ

गोरखपुर, 25 जनवरी। भारत के संविधान को अंगीकार करने का दिवस है 'गणतंत्र दिवस'। गणतंत्र दिवस पर सभी नागरिकों को गणतंत्र दिवस की मंगलमय शुभकामना देते हैं।

उक्त बातें गोरक्षपीठाधीश्वर एवं गोरखपुर के सांसद महन्त योगी आदित्यनाथ जी ने गणतंत्र दिवस पर शुभकामना देते हुए कहीं। उन्होंने कहा कि 26 जनवरी, 1950 को भारत ने अपने देश की शासकीय व्यवस्था को व्यवस्थित रूप से संचालित करने के लिए जिस संविधान का निर्माण किया था, उसे अंगीकार किया। किसी भी राष्ट्र का संविधान वहाँ की एकात्मता का पवित्र दस्तावेज होता है। भारत का संविधान ने भारत को दुनिया के सबसे बड़े लोकतंत्र के रूप में स्थापित करने तथा भारत की अनेकता में एकता के मंत्र को मजबूती प्रदान करने में महत्वपूर्ण भूमिका का निर्वहन किया। अनेक उतार-चढ़ाव के बावजूद 67 वर्षों में भारत के संविधान ने विपरीत परिस्थितियों में पूरे देश का जो मार्गदर्शन किया उस पर हम गर्व की अनुभूति करते हैं। इस अवसर पर हमें संकल्प लेना चाहिए कि हम भारत के संविधान के प्राविधानों का हर स्थिति में पूरा सम्मान करेंगे और राष्ट्र की एकता और अखण्डता बनाये रखने में अपना पूर्ण योगदान देंगे। गणतंत्र दिवस पर सभी नागरिकों को हमारी मंगलमय शुभकामनायें।